



2026/1357

15.6.2026

DEĊIŻJONI TAL-KUNSILL (PESK) 2026/1357

tal-15 ta' Ġunju 2026

li temenda d-Deciżjoni (PESK) 2023/891 dwar miżuri restrittivi fid-dawl ta' azzjonijiet li jiddestabilizzaw ir-Repubblika tal-Moldova

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-28 ta' April 2023, il-Kunsill adotta d-Deciżjoni (PESK) 2023/891 ⁽¹⁾.
- (2) L-Unjoni tibqa' soda fl-appoġġ tagħha għar-Repubblika tal-Moldova u r-reżiljenza, is-sigurtà, l-istabbiltà, l-ekonomija u l-provvista tal-enerġija tagħha fid-dawl ta' attivitajiet destabilizzanti minn atturi esterni.
- (3) Fid-dawl tas-sitwazzjoni fir-Repubblika tal-Moldova, il-Kunsill iqis li jenhtieg li jżiedu sitt persuni mal-lista ta' persuni fiżiċi u ġuridiċi, entitajiet u korpi li tinsab fl-Anness tad-Deciżjoni (PESK) 2023/891.
- (4) Għalhekk, jenhtieg li d-Deciżjoni (PESK) 2023/891 tiġi emendata skont dan,

ADOPTA DIN ID-DEĊIŻJONI:

Artikolu 1

L-Anness tad-Deciżjoni (PESK) 2023/891 huwa emendat f'konformità mal-Anness ta' din id-Deciżjoni.

Artikolu 2

Din id-Deciżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fil-Lussemburgu, il-15 ta' Ġunju 2026.

Għall-Kunsill

Il-President

K. KALLAS

⁽¹⁾ Id-Deciżjoni tal-Kunsill (PESK) 2023/891 tat-28 ta' April 2023 dwar miżuri restrittivi fid-dawl ta' azzjonijiet li jiddestabilizzaw ir-Repubblika tal-Moldova (ĠU L 114, 2.5.2023, p. 15, ELI: <http://data.europa.eu/eli/dec/2023/891/oj>).

Fl-Anness tad-Deċiżjoni (PESK) 2023/891, l-entrati li ġejjin jinżiedu taht l-intestatura “A. Persuni fiżiċi”:

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-ejenkar
“24.	Alina JUC	Funzjoni: Koordinatur fin-network ta' diżinformazzjoni ta' Ilan Shor Data tat-twelid: 5.11.2000 Post tat-twelid: Ribnița, Republic of Moldova Sess: mara Nazzjonalità: Repubblika tal-Moldova	Alina Juc kienet koordinatur tan-network f'operazzjoni sigrieta ffinanzjata mir-Russja marbuta ma' Ilan Shor u kellha l-għan li tfixxkel l-elezzjonijiet parlamentari ta' Settembru 2025. Hija ngħatat il-kompitu li tirrekluta, tikkoordina u toffri pagamenti għal attivitajiet ta' diżinformazzjoni mwettqa permezz tan-network. Il-kampanja ta' diżinformazzjoni kienet għaddejja qabel l-elezzjonijiet parlamentari tal-2025 bl-għan li tinghata spinta lill-proxies ta' Ilan Shor billi jitwettqu attivitajiet ta' votazzjoni mahsuba biex jgħawġu r-realtà elettorali. Alina Juc taħdem fi hdan struttura usa' mibnija madwar assoċjazzjoni mhux governattiva Evrazia, il-mezz li permezz tiegħu ġew organizzati r-reklutaġġ, it-taħriġ, it-tixrid tal-propaganda u n-networks fuq il-post. Fi hdan dik l-arkitettura, hija taġixxi bħala koordinatur li jeżegwixxi l-programmi ta' Evrazia fir-Repubblika tal-Moldova, u b'hekk tgħaqqad l-isforzi ta' manipulazzjoni elettorali lokali man-network konness ma' Shor u ma' Evrazia. Permezz tar-reklutaġġ, id-direzzjoni operazzjonali, il-koordinazzjoni tal-pagamenti u l-eżekuzzjoni tal-istrategija, Alina Juc kellha rwol ċentrali fl-implimentazzjoni tal-oġġettivi ta' kampanja ta' diżinformazzjoni u tfixxkil elettorali. Għalhekk, hija responsabbli għal, u qed timplimenta, azzjonijiet li jdgħajfu u jheddu d-demokrazija, l-istat tad-dritt u l-istabbiltà fir-Repubblika tal-Moldova, billi jostakolaw u jdgħajfu l-proċess politiku demokratiku, inkluż billi jostakolaw u jimminaw serjament l-organizzazzjoni ta' elezzjonijiet u jippruvaw iwaqqgħu l-ordni konstituzzjonali fir-Repubblika tal-Moldova. Barra minn hekk, hija assoċjata ma' Ilan Shor u Evrazia.	15.6.2026

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-elenkar
25.	Anton TREGUB (АНТОН ТРЕГУБ)	Funzjoni: Kuratur ta' partit politiku Data tat-twelid: 8.3.1986 Post tat-twelid: Goryachy Klyuch, Krasnodar, USSR (issa Russian Federation) Sess: raġel Nazzjonalità: Russa	Anton Tregub huwa ċittadin Russu li qed jaġixxi bhala kuratur minn Moska għall-partit politiku Moldova Mare fir-Repubblika tal-Moldova. Il-kompilazzjoni tal-lista ta' kandidati u l-istrategija elettorali tal-partit Moldova Mare kienu mmexxija minn Anton Tregub. F'dan is-sens, Anton Tregub ikkontrolla l-kompilazzjoni tal-lista ta' kandidati, u wissa lil Victoria Furtună, il-mexxej tal-partit Moldova Mare, biex tiżgura r-registrazzjoni tal-partit għall-elezzjonijiet, u heġġiġha xxahham lill-Kummissjoni Elettorali Ċentrali jekk ikun mehtieg. Anton Tregub ddiskuta wkoll u qabel ma' Victoria Furtună li jiġu offruti oġġetti lill-prigunieri bi skambju għal voti, kif ukoll li l-prigunieri jiġu mgieġhla jivvutaw għall-partit tagħha fl-elezzjonijiet parlamentari ta' Settembru 2025. Fis-26 ta' Settembru 2025, il-partit Moldova Mare gie eskluż milli jippartecipa fl-elezzjonijiet parlamentari minhabba finanzjament illegali u xiri ta' votanti. Billi kkontrolla l-istrategija tal-partit politiku Moldova Mare u l-involvement dirett tiegħu fil-kisba ta' voti għal Victoria Furtună b'mod illegali fl-elezzjonijiet parlamentari ta' Settembru 2025, Anton Tregub huwa responsabbli għal, u qed jimplimenta, azzjonijiet li jdghajfu u jheddu d-demokrazija, l-istat tad-dritt u l-istabbiltà fir-Repubblika tal-Moldova, billi jostakolaw u jdghajfu l-proċess politiku demokratiku, inkluż billi jostakolaw u jimminaw serjament l-organizzazzjoni ta' elezzjonijiet u jippruvaw iwaqqgħu l-ordni kostituzzjonali fir-Repubblika tal-Moldova.	15.6.2026

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-ejenkar
26.	Anton USOV (Анто́н У́сов)	Funzjoni: Activist fil-Popular Front – Putin's Team Data tat-twelid: 3.4.1986 Post tat-twelid: Vladimir, USSR (issa Russian Federation) Sess: raġel Nazzjonalità: Russa	Anton Usov huwa activist fil-Popular Front – Putin's Team, li infiltira l-istrutturi tal-knisja tar-Repubblika tal-Moldova, u kkoordinat kampanja ta' influwenza strutturata mmirata lejn l-elezzjonijiet parlamentari tal-pajjiż tal-2025. Huwa ssorvelja l-messaġġi, il-mobilizzazzjoni tal-kleru u l-allinjament politiku fi hdan id-Djoċesi ta' Soroca u Drochia. Huwa uża pjattaformi reliġjużi b'mod partikolari t-Telegram u l-istamperija 'Salt and Light' biex ixerred narrattivi li jhalltu d-diskors Ortodoss ma' messaġġi politiċi, filwaqt li ta struzzjonijiet lill-qassisin dwar kif u għal min għandhom jivvutaw il-parruċċani. Anton Usov implimenta mekkaniżmi ta' kontroll operazzjonali u mobilizzazzjoni elettorali permezz ta' sħarriġ tal-qassisin biex tiġi vvalutata l-lealtà politika, l-ikkundizzjonar tal-assistenza finanzjarja fuq il-konformità, l-iffaċilitar tal-pagamenti permezz tal-kanali Russi u l-htieġa ta' 'ritratti ta' lealtà' tal-laqgħat tal-parroċċa biex tiġi rrapportata l-attività lura lejn Moska. Huwa akkużat ukoll li organizza ġbir sistematiku ta' data personali ta' fidili matul avvenimenti reliġjużi, pellegrinaġġi u programmi tal-knisja sabiex jinbnew bażijiet ta' data tal-votanti għal mobilizzazzjoni mmirata. Billi aġixxa bħala intermedjarju strateġiku bejn l-istrutturi politiċi Russi u segmenti tal-kleru fir-Repubblika tal-Moldova, bl-użu ta' awtorità reliġjuża, ingranaġġ finanzjarju, u messaġġi diġitali kkoordinati biex jinfluwenzaw il-proċessi elettorali demokratiċi, Anton Usov huwa responsabbli għal, u qed jimplimenta, azzjonijiet u politiki li jdgħajfu u jheddu d-demokrazija, l-istat tad-dritt u l-istabbiltà fir-Repubblika tal-Moldova, permezz ta' azzjonijiet li jostakolaw u jimminaw il-proċess politiku demokratiku, inkluż billi jostakolaw u jimminaw serjament l-organizzazzjoni ta' elezzjonijiet fir-Repubblika tal-Moldova.	15.6.2026

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-elenkar
27.	Irina VLAH	Funzjoni: Mexxej tal-partit politiku 'Inima Moldovei'; eks Bashkan ta' Gagauzia (2015-2023). Data tat-twelid: 27.2.1974 Post tat-twelid: Comrat, Republic of Moldova Sess: mara Nazzjonalità: Repubblika tal-Moldova	Irina Vlah hija l-mexxej tal-Partit 'Inima Moldovei'. Kienet involuta b'mod attiv f'attivitajiet immirati biex jiddestabbilizzaw il-proċessi demokratiċi li kienu qed isehhu fir-Repubblika tal-Moldova qabel l-elezzjonijiet parlamentari ta' Settembru 2025. Irina Vlah wettqet żjarat dokumentati f'Moska fl-2025, flimkien mal-persuna elenkata Victoria Furtună. It-tnejn iltaqghu ma' uffiċjali Russi ta' grad għoli, fejn irċewew assigurazzjonijiet rigward l-appoġġ għall-kampanja u struzzjonijiet ta' koordinazzjoni elettorali. Wara l-formazzjoni ta' blokk politiku ġdid, il-blokk politiku 'patrijottiku', f'Lulju 2025 Irina Vlah organizzat b'mod kongunt dimostrazzjoni elettorali bi hlas għall-partecipanti, biex tinghata l-impressjoni ta' appoġġ pubbliku għall-blokk li kien għadu kif gie ffurmat. Irina Vlah u l-partit taghha huma kkontrollati mill-persuna elenkata Ilan Shor, u hadu fidejhom għadd ta' funzjonijiet li ma għadhomx jitwettqu mill-partiti proxy li kienu ġew ipprojbiti jew ma thallewx johorġu għall-elezzjonijiet. Billi dghajfet il-proċess politiku demokratiku, inkluż billi ppruvat tiddestabilizza u twaqqaq l-ordni kostituzzjonali, Irina Vlah hija responsabbli għal, u qed timplimenta, azzjonijiet u politiki li jdghajfu u jheddu s-sovranià u l-indipendenza tar-Repubblika tal-Moldova, u d-demokrazija, l-istat tad-dritt, l-istabbiltà u s-sigurtà fir-Repubblika tal-Moldova. Hija assoċjata ukoll ma' Ilan Shor.	15.6.2026

	Isem	Informazzjoni ta' identifikazzjoni	Dikjarazzjoni tar-raġunijiet	Data tal-elenkar
28.	Iuri VITNEANSKI	Funzjoni: Membru ta' partit politiku 'Renaștere' Data tat-twelid: 6.8.1989 Post tat-twelid: Bălți, Republic of Moldova Sess: raġel Nazżjonalità: Repubblika tal-Moldova	Iuri Vitneanski huwa membru tal-partit politiku 'Renaștere', li huwa parti mill-blokk politiku Victory/Pobeda. Huwa jinvolvi ruhu b'mod attiv fit-tixrid ta' tattici ta' diżinformazzjoni u biża', kif ukoll narrattivi rikorrenti dwar theddid preżunt ghan-newtralità jew il-'militarizzazzjoni' tar-Repubblika tal-Moldova. Iuri Vitneanski jaġixxi taht is-superviżjoni tal-persuna elenkata Ilan Shor, li minghandha jirċievi paga ta' kull xahar. Iuri Vitneanski jipparteċipa wkoll f'azzjonijiet pubbliċi kkoordinati mill-entità elenkata Evrazia, assoċjazzjoni mhux governattiva. Iuri Vitneanski ha sehem f'diversi laqgħat flimkien ma' diversi individwi mill-entourage ta' Ilan Shor. Billi jdghajjef il-proċess politiku demokratiku, inkluż billi jipprova jiddestabbilizza u jwaqqa' l-ordni kostituzzjonali, Iuri Vitneanski qed jimplimenta u jappoġġa azzjonijiet u politiki li jdghajfu u jheddu d-demokrazija, l-istat tad-dritt, u l-istabbiltà fir-Repubblika tal-Moldova. Huwa assoċjat ukoll ma' Ilan Shor, il-blokk politiku Victory/Pobeda u Evrazia.	15.6.2026
29.	Ruslan GARBALÎ	Funzjoni: Kap tal-organizzazzjoni territorjali 'Vulcănești' tal-partit 'Renaștere' Data tat-twelid: 3.6.1970 Post tat-twelid: Ceadâr-Lunga, Republic of Moldova Sess: raġel Nazżjonalità: Repubblika tal-Moldova	Ruslan Garbalî huwa l-Kap tal-organizzazzjoni territorjali 'Vulcănești' tal-partit politiku 'Renaștere' fir-Repubblika tal-Moldova. Huwa kien involut fl-organizzazzjoni ta' protesti mħallsa lejliet l-elezzjonijiet parlamentari tal-2025. Il-protesti thabbru minn Ilan Shor, u Ruslan Garbalî kellu r-rwol eżekuttiv li jikkuntattja lill-partiċipanti u jiżgura li dawn jithallsu. Barra minn hekk, huwa pparteċipa fl-avveniment ta' tnedija għall-blokk politiku 'Victory/Pobeda', flimkien ma' Ilan Shor. Billi jdghajjef il-proċess politiku demokratiku, inkluż billi jipprova jiddestabbilizza jew iwaqqa' l-ordni kostituzzjonali, Ruslan Garbalî qed jappoġġa azzjonijiet u politiki li jdghajfu u jheddu d-demokrazija, l-istat tad-dritt, u l-istabbiltà fir-Repubblika tal-Moldova. Huwa assoċjat ukoll ma' Ilan Shor.	15.6.2026".